

‘கலைஞரின் கனவு இல்லம்’ திட்டத்தின் கீழ் நடப்பு நிதியாண்டில் 1 லட்சம் வீடுகள் கட்ட ரூ.3500 கோடி!

நிதிநிலை அறிக்கை... முதல் பக்கத் தொடர்ச்சி

6. இந்த நூற்றாண்டுப் பயணம் வெற்றிகரமானது என நாம் பெருமிதம் கொள்வது எதிர்காலத்தில் தடைகளைத் தாண்டி வளர்ச்சியை நோக்கி, மேலும் எழுச்சியுடன் செல்ல வேண்டிய தேவையினைக் குறிக்கிறது.

எதிர்வரும் ஆண்டுகளில் நாம் மேற்கொள்ளவிருக்கும் பயணத்தின் திசைகாட்டியாக முத்தமிழறிஞர் கலைஞர், கால் நூற்றாண்டுக்கு முன்னர் நிகழ்ந்திய சாதனைகள் இரண்டினை இம்மாமன்ற உறுப்பினர்கள் வாயிலாக தமிழக நூல்நிலைக்கத்திற்கு நினைவுபடுத்தித் தான் விழைகிறோம்.

அகில உலகமே புத்தாயிரமாவது ஆண்டுத் தொடக்கவிழாக் கொண்டாட்டங்களில் திளைத்திருந்த போது, வான்முகம் வள்ளுவருக்கு குமரிமுனையில் வானுயரச் சிலை எடுத்திட்ட முத்தமிழறிஞர்கலைஞர், அதே ஆண்டு சென்னையில் டைட் தகவல் தொழில்நுட்பப் பூங்கா விளையும் திறந்து வைத்ததன் மூலம் தமிழருக்கு ஒரு மகத்தான செய்தியினை உணர்த்திச் சென்றிருக்கிறார்.

“ததும்பம் தமிழ்ப்பெருமியம் ஒருபுறம். உலகை வல்லும் உயர் தொழில்நுட்பம் மறுபுறம்” என நமது எதிர்காலப் பயணம் அமைந்திட வேண்டும் எனக் குறிப்பால் உணர்த்தி, இன்று இம்மாமன்றத்தில் ஒவியமாய் உறைந்து நின்ற நம்மை வழிநடத்திக் கொண்டிருக்கும் நவீன தமிழ்நாட்டின் சிற்பி முத்தமிழறிஞர் கலைஞருக்கு எமது நெஞ்சார்ந்த நன்றிகள்.

7. கடந்து வந்த நூற்றாண்டுப் பயணத்தின் காலடித் தடங்களை புகுப்பாய்வு செய்வதன் மூலம், எதிர்வரும் 25 ஆண்டுகளுக்கான பாதையினை நாம் திட்டமிட வேண்டும். நாம் எதிர்

றுத் தேர்ந்தெடுக்கப்பட அரசின் குறிக்கோள்களையும் கோட்பாடுகளையும் எய்துவதற்கு ஏற்ற வலிமை வாய்ந்த ஒரு கருவியாகவே, தற்கால வரவு-செலவுத் திட்டம் அமைகிறது”.

பேரறிஞர் அண்ணா வழிகாட்டிய திசையில் பயணித்து, இந்த வரவு-செலவுத் திட்டத்தை மக்கள் நலன் காத்திடும் கருவியாகப் பயன்படுத்தி, தமிழ்நாட்டின் எதிர்கால வளர்ச்சிக்கு வலுவான அடித்தளம் அமைக்க பெருமுயற்சி எடுத்திருக்கிறோம்.

தமிழ் மொழி வளர்ச்சி

9. ‘வள்ளுவன் தன்னை உலகினுக்கே தந்து வான்முகம் கொண்ட தமிழ்நாடு’ குமரி முனையில் ஆர்ப்பாக்கும் அலைகளுக்கு நடுவே அமைதியின் திருவுருவாய் நிமிர்ந்து நன்று, தமிழ்ச் சமூகத்தை என்வென்றும் வழிநடத்தும் அய்யன் திருவள்ளுவரின் வானுயரச் சிலை எழுப்பப்பட்ட வெள்ளிவிழா ஆண்டினை தமிழக நூல்நிலைக் கம் அண்மையில் கொண்டாடி மகிழ்ந்தது.

திருவள்ளுவர் சிலையை பேரறிவுச் சிலை என அறிவித்த முதன்வர்

இத்தரணியில் கடலும் மலையும் உள்ளவரை நிலைத்து நிற்கும் வகையில் முத்தமிழறிஞர் கலைஞர் அவர்களால் அமைக்கப்பட்ட திருவள்ளுவரின் பெருஞ்சிலைக்கு பேரறிவுச் சிலை பெயரிட்டு அமைக்கலாம் என அறிவித்தவர் நமது தமிழ்நாடு முதலமைச்சர் அவர்கள்.

10. உலகப் பொதுமறை எனப் போற்றப்படும் திருக்குறள் உரைத்திடும் உன்னத வாழ்வியல் நெறிகளை உலகெங்கும் பரப்புவது நமது தலையாய கடமையாகும். காலம்தோறும் அறிஞர்களின் பெருமுயற்சியாலும், பல கல்வி



தமிழ்நாடு சட்டமன்றப் பேரவையில், நேற்று (14.3.2025) தமிழ்நாடு அரசின் 2025-2026 ஆம் ஆண்டிற்கான நிதிநிலை அறிக்கையை நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு அவர்கள் தாக்கல் செய்தார். சட்டப்பேரவைத் தலைவர் மு.அப்பாவு அவர்கள், முதலமைச்சர் மு.க.ஸ்டாலின் அவர்கள், அமைச்சர் பெருமக்கள் மற்றும் சட்டமன்ற உறுப்பினர்கள் உள்ளனர்.

துறை வல்லுநர்களின் வழிகாட்டுதலின்படி இயந்திர மொழியாக்கத் (Machine Translation) தொழில்நுட்பத்தின் துணையுடன் தமிழ் மொழியில் உடனுக்குடன் பதிப்பாக்கம் செய்திட 2 கோடி ரூபாய் நிதி ஒதுக்கப்படும். மேலும், பழந்தமிழ் ஒலைச்சுவைகள், அரிய ஆவணங்கள் மற்றும் முக்கிய ஆளுமைகளின் கையெழுத்துப் பிரதிகளை மின் பதிப்பாக்கம் செய்திட, வரும் நிதியாண்டில் 2 கோடி ரூபாய் நிதி ஒதுக்கீடு செய்யப் பட்டுள்ளது.

13. அறிவைப் பரவலாக்கும் முயற்சியின் ஒரு பகுதியாக, கடந்த மூன்று ஆண்டுகளாக நடத்தப் பட்டு வரும் சென்னை பன்னாட்டு புத்தகக் கண்காட்சி மற்றும் அனைத்து மாவட்டத் தலைநகரங்களிலும் நடத்தப்பட்டு வரும் புத்தகத் திருவிழாக்களை நாடே வியந்து பாராட்டிக் கொண்டிருக்கின்றது.

இதன் அடுத்தகட்ட நகர்வாக, தமிழர்கள் அதிகம் வசிக்கும் புதுதில்லி, மும்பை, பெங்களூரு, கொல்கத்தா, திருவனந்தபுரம் போன்ற பிற இந்தியப் பெருநகரங்கள் மட்டுமன்றி வெளிநாடுகளிலும், குறிப்பாக சிங்கப்பூர், கோலாலம்பூர் மற்றும் துபாய் ஆகிய நகரங்களிலும், தமிழ்ப் புத்தகக் கண்காட்சிகள் இந்த ஆண்டு முதல் நடத்தப்படும். இதற்கென 2 கோடி ரூபாய் நிதி ஒதுக்கீடு செய்யப் பட்டுள்ளது.

14. வெளிநாடுகளில் வாழும் தமிழர்களின் இளைய தலைமுறையினருக்கும் தமிழ் மரபு முறையாக அறிமுகம் செய்திடும் வகையில், அயலகத் தமிழர் நல வாரியம் மூலம் அவர்களுக்குத் தமிழ்மொழி மற்றும் நாட்டுப்புறக் கலைகளைப் பயிற்றுவிக்கும் 100 தமிழ் ஆசிரியர்கள் மற்றும் கலைஞர்களைக் கொண்டு நேரடி வகுப்புகள் நடத்திட, 10 கோடி ரூபாய் நிதி ஒதுக்கீடு செய்யப் பட்டுள்ளது.

15. தமிழ்ப் செம்மொழியின் பெருமையினை யும் தமிழ்ப் பண்பாட்டின் சிறப்பினை யும் உலகத் தமிழ் இளைஞர்களிடையே பரவிடச் செய்திடும் நோக்கத்தில், தமிழ்நாடு மட்டுமன்றி இதர இந்திய நகரங்களில் உள்ள பள்ளிகள் மற்றும் உலகத் தமிழ் மையங்களில் பயின்றிடும் மாணவர்களும் பங்கேற்கும் வகையில், கணினிவழித் தேர்வு முறையில் உலகத்தமிழ் ஒலிம்பியாட் போட்டி இனி ஆண்டுதோறும் நடத்தப்படும். உலக அளவிலான வெற்றியாளர்கள் மட்டுமன்றி, தேசிய மற்றும் மாநில அளவில் சிறப்பிடம் பெற்றிடும் மாணவர்களுக்குமான மொத்தப் பரிசுத் தொகையாக ஒரு கோடி ரூபாய் வழங்கிச் சிறப்பிக்கப்படும்.

16. இந்தியத் திருநாடு பன்மொழிகளின் சங்கமம் என்பதைக் கருத்தில் கொண்டு, உலகின் மிக மூத்த தனிச் செம்மொழிகளுள் ஒன்றான தமிழ் மொழியின் தொன்மை மற்றும் தொன்ச்சியினை இளைய தலைமுறையினரும் அறிந்துகொள்ளும் வகையில், அரசும்-மொழிகளின் அருங்காட்சியகம் மதுரை உலகத் தமிழ்ச்சங்க வளாகத்தில் அமைக்கப்படும்.

திராவிட மொழிக் குடும்பத்தின் மூத்த தமிழ் மொழிக்கும் இதர இந்திய மொழிகளுக்கும்மான மொழியியல் உறவு, தென்னந்தியப் பழங்குடி மக்கள் பேசும் மொழிகள் குறித்த பதிவுகள், பாரை ஒவியங்கள் தொடங்கி, கல்வெட்டுகள், அச்சுக்கலை வழியே கணித்தமிழ் வரையிரான தமிழ்மொழியின் நீண்ட பயணம் குறித்த பல அரிய பதிவுகள் உயர் தொழில்நுட்ப வசதியுடன் இந்த மொழிகளின் அருங்காட்சியகத்தில் இடம் பெறும்.

பண்பாடு

17. தமிழ்ப் பண்பாட்டின் தொன்மையினை, இலக்கியம், வரலாறு மட்டுமன்றி தொல்லியல் அகழ்வாராய்ச்சி மூலம் வெளிக்கொணர்ந்த சான்றுகளையும் அறிவியல் முறைப்படி ஆய்வு செய்து அறிவுகலம் ஏற்றுக் கொள்ளும் வகையில் நிறுவிடத் தேவையான அனைத்து முயற்சிகளையும் நமது அரசு எடுத்து வருகிறது.

18. தமிழ்நாட்டின் பல்வேறு இரும்புக்கால தொல்லியல் தளங்களில் சேகரிக்கப்பட்ட சான்றுகள் குறித்து, உலகப் புகழ்பெற்ற ஆய்வகங்களில் இருந்து பெறப்பட்ட ஆய்வு முடிவுகளின் அடிப்படையில், தமிழ் நிலப்பரப்பில் 5,300 ஆண்டுகளுக்கு முன்னரே இருப்பு உருக்கம் எதுமிருந்த பத்தின் அறிமுகம் ஏற்பட்டது” எனும் வரலாற்றுச் சிறப்புமிக்க அறிவிப்பை தமிழ்நாடு முதலமைச்சர் அவர்கள் அண்மையில் உலகிற்கு அறிவித்தார்கள்.

உலகின் தலைசிறந்த தொல்லியல் ஆய்வா

ளர்களும், தேசிய அளவிலான தொழில்நுட்ப வல்லுநர்களும் இந்த ஆய்வு முடிவுகளை வரவேற்றும், பாராட்டியும் உள்ளனர். இரும்பின் தொன்மை குறித்தும் பழந்தமிழரின் தொழில்நுட்பத் திறன் குறித்தும் வெளியான இந்த ஆராய்ச்சி முடிவுகளை உலகத் தமிழர்கள் பெருமகிழ்ச்சியோடு கொண்டாடி மகிழ்ந்தார்கள் என்பதை இம்மாமன்ற உறுப்பினர்கள் நன்கு அறிவார்கள்.

இவ்வேளையில், மூன்று ஆண்டுகளுக்கு முன்னர் இம்மாமன்றத்தில் பெருமிதத்தோடு முத

நாகப்பட்டினம் வரை விரிவான ஆழ்கடல் அகழாய்வு மேற்கொள்ளப்படும்.

22. தமிழ்நாட்டெங்கும் மேற்கொள்ளப்படும் அகழ்வாராய்ச்சிகளில் வெளிக்கொணரப்பட்ட தொல்லியல் பொருட்களை, உயர்தொழில்நுட்ப வசதிகள் துணை கொண்டு அழகுற காட்சிப்படுத்தும் வகையில் அருங்காட்சியகங்கள் அமைப்பதன் மூலம், தமிழ்ப் பண்பாட்டின் பெருமையை உலகிற்கு உரிய முறையில் பறைசாற்றிட முடியும் என இந்த அரசு கருதுகிறது.

அந்த வகையில், கொடுமணல் அகழாய்வு

சட்டப் பேரவையில் 2மணி 40 நிமிடங்கள் உரையாற்றினார் நிதி அமைச்சர்!



தமிழ்நாடு சட்டமன்றப் பேரவை நேற்று காலை 9.30 மணியளவில் கூடியது. பேரவை கூடியதும் முதல் நிகழ்வாக, பேரவைத் தலைவர் மு.அப்பாவு அவர்கள், குறளும் - அதன் பொருளும் படித்தார்.

அதனை அடுத்து, “நிதி அமைச்சர் அவர்கள், தமிழ்நாடு அரசின் 2025-26 ஆம் ஆண்டிற்கான நிதி நிலை அறிக்கையினை பேரவைக்கு அளிப்பார்” என அறிவித்தார்.

பேரவைத் தலைவரின் அறிவிப்பினைத் தொடர்ந்து, காலை சரியாக 9.30 மணியளவில், பேரவையில் நிதி நிலை அறிக்கையைத் தாக்கல் செய்து உரையாற்றத் தொடங்கினார் நிதி அமைச்சர் தங்கம் தென்னரசு!

காலை 9.30 மணிக்கு தமது உரையைத் தொடங்கிய நிதி அமைச்சர், பகல் 12.10 மணியளவில் உரையை நிறைவு செய்தார்.

இடைவெளி சிறிதுமின்றி, தங்கு தடை ஏதுமிலாது, கழக அரசின் சாதனைகளையும் திட்டங்களுடையும் அடுக்கடுக்காக வெளியிட்டு, 2 மணி 40 நிமிடங்கள் அழகுற உரையாற்றினார்.

நிதி அமைச்சரின் உரையை பேரவைத் தலைவர் அவர்கள் பாராட்டி புகழ்ந்துரைத்தார். உறுப்பினர்கள் அனைவரும் மேசையைத் தட்டி பலத்த ஒலி எழுப்பி வரவேற்ற மகிழ்ந்தனர்.

லமைச்சர் அவர்கள் அறிவித்த, வரலாற்றில் இடம்பெறவிருக்கும் வாசகத்தை நாம் நினைவு கூர்ந்து, இரும்பின் உறுதியோடு உரக்கச் சொல்லோம்

– “இந்தியத் துணைக்கண்டத்தின் வரலாறு இனி தமிழ் நிலப்பரப்பிலிருந்துதான் தொடங்கி எழுதப் பட வேண்டும்.

19. தமிழ்ப் பண்பாட்டின் சிறப்புகளை உலகறியச் செய்திடும் முயற்சியின் தொடர்ச்சியாக, எதிர்வரும் 2025-26 ஆம் ஆண்டில் தமிழ்நாட்டில் தொல்லியல் அகழ்வாராய்ச்சிகள் சிவகங்கை மாவட்டம்-கீழடி, தூத்துக்குடி மாவட்டம், பட்டண மருதூர், தென்காசி மாவட்டம் கரிவலம்வந்தநல்லூர், நாகப்பட்டினம் மாவட்டம் நாகப்பட்டினம், கடலூர் மாவட்டம் - மணிக்கொல்லை, - கள்ளக்குறிச்சி மாவட்டம் ஆதிச்சுளூர், கோயம்புத்தூர் மாவட்டம் - வெள்ளாளர் மற்றும் சேலம் மாவட்டம் - தெனுங்குளூர் ஆகிய இடங்களில் மேற்கொள்ளப்படும்.

பழந்தமிழரின் பண்பாட்டு அடையாளங்களைத் தேடும் பயணம் அண்டை மாநிலங்களில் உள்ள பாளையம் (ஒடிசா), வெங்கி (ஆந்திரா), மஸ்கி(கர்நாடகா) ஆகிய பகுதிகளுக்கும் விரிவடைந்திருக்கிறது.

20. அகழ்வாராய்ச்சியில் வெளிக்கொணரப்பட்ட தொல்லியல் பொருட்களில், தொல் மரபுணுவியல் (Ancient DNA analysis), உலோகவியல் பகுப்பாய்வு (Metallurgical analysis), நுண் தாவரவியல் (Micro Botany), மகரந்தப் பகுப்பாய்வு (Pollen analysis), தூண்டலொளி வெப்பக் காலக் கணிப்பு (Optically Stimulated Luminescence Dating), மடபாண்டவியல் (Ceramic Technology) உள்ளிட்ட உயர்தொழில்நுட்ப ஆய்வுகள், உலகப் புகழ்பெற்ற ஆராய்ச்சி நிறுவனங்களுடன் இணைந்து மேற்கொள்ளப்படும். வரும் நிதியாண்டில் தொல்லியல் அகழ்வாராய்ச்சி மற்றும் அறிவியல் ஆய்வுகள் மேற்கொள்ள 7 கோடி ரூபாய் நிதி ஒதுக்கப்படும்.

21. மேலும், தென்கிழக்கு ஆசியா, மத்திய தரைக்கடல் பகுதி, அரேபியத் தீபகற்பம் மற்றும் ரோமப் பேரரசுப் பகுதிகளுடன் பழந்தமிழர் மேற்கொண்டிருந்த கடல்வழி வணிகச் சிறப்பினை வெளிக்கொணரும் வகையில், பல்வேறு ஆழ்கடல் அகழாய்வுகளை தமிழ்நாட்டின் கடற்கரைப் பகுதிகளில் மேற்கொள்ளத் திட்டமிடப்பட்டுள்ளது.

முதற்கட்டமாக, இந்த ஆண்டு புகழ்பெற்ற தொல்லியல் அறிஞர்களின் ஆலோசனையுடனும், முன்னணி தொழில்நுட்ப நிறுவனங்களின் துணையுடனும், காவிரிப்பூம்பட்டினம் முதல்

களை முன்னிலைப்படுத்தி, ஈரோடு மாவட்டத்தில் நளாய்யல் அருங்காட்சியகம் 22 கோடி ரூபாய் மதிப்பீட்டிலும், சங்ககாலப் பான்டியரின் கடல்வழி வணிகச் சிறப்பை விளக்கிடும் வகையில் இராமநாதபுரம் மாவட்டத்தில் நாவாய் அருங்காட்சியகம் 21 கோடி ரூபாய் மதிப்பீட்டிலும் உருவாக்கப்படும்.

23. சிறிதுவெளி பண்பாட்டுக் கண்டுபிடிப்பின் எழும்புர் நூற்றாண்டு நிறைவையொட்டி, சென்னை அருங்காட்சியகத்தில் “சிறிதுவெளி பண்பாட்டு அரங்கம்” உருவாக்கப்படும். மேலும், தமிழ்நாட்டிற்கு வருகைபுரியும் பிற மாநில மற்றும் வெளிநாட்டு சுற்றுலாப் பயணிகளுக்கு தமிழரின் தொன்மை மற்றும் தொன்ச்சியின் சிறப்புகளை அறிமுகப்படுத்தும் விதமாக, மாமல்லபுரம் மற்றும் திருவண்ணாமலை ஆகிய இடங்களில் தமிழர் பண்பாட்டு அருங்காட்சியகங்கள் உருவாக்கப்படும்.

24. காலத்தை வென்ற கைவினைஞர்களின் கைவண்ணத்தில் ஐம்பொன்னால் உருவான இரண்டாயிரத்திற்கும் மேற்பட்ட செப்புத் திருமணிகள் எழும்புர் அருங்காட்சியகத்தில் இடம் பெற்றுள்ளன. சிறு அமைதி, உடல் நெகிழ் தோற்றத் தன்மை, எழில்மிகு முத்திரைகள் கொண்ட சிற்பத் திருமணிகளை வெளிநாட்டிலுள்ள கண்டு வியக்கும் வகையில் மரபுசார் கட்டடக்கலை வடிவமைப்புடன் கூடிய காட்சி அரங்கம் ஒன்று 40 கோடி ரூபாய் மதிப்பீட்டில் எழும்புர் அருங்காட்சியக வளாகத்தில் அமைக்கப்படும்.

ஊரக வளர்ச்சி

25. ஒலைக்குழைசெய்களில் வசிக்கும் ஏழைக் குடும்பங்கள் குறித்து முத்தமிழறிஞர் கலைஞர் கொண்டிருந்த கருணையினை யும், குடிசையிலான தமிழ்நாடு அமைந்திட வேண்டும் என்ற அவரது பெருங்கனவையும் நினைவுகூரும் வகையில், கடந்த ஆண்டு “கலைஞரின் கனவு இல்லம்” எனும் புதிய திட்டம் அறிமுகப்படுத்தப்பட்டது.

வரும் 2030 ஆம் ஆண்டிற்குள் தமிழ்நாட்டின் ஊரகப் பகுதிகளில் 8 இலட்சம் கான்கிரீட் வீடுகள் கட்டித் தரும் நோக்கத்துடன், சென்ற ஆண்டு தொடங்கப்பட்ட ஒரு இலட்சம் புதிய வீடுகள் கட்டும் பணிகள், அனைத்து மாவட்டங்களிலும் விஸ்தராக நடைபெற்று வருகின்றன. அகத்த வரலாறு, 2025-26 ஆம் ஆண்டில் ஒரு இலட்சம் புதிய வீடுகள் 3,500 கோடி ரூபாய் மதிப்பீட்டில் கட்டும் பணிகள் தொடங்கப்படும்.

தொடர்ச்சி 4ஆம் பக்கம்

ரூ.100 கோடியில் பிரமாண்டமான முறையில் ‘சென்னை அறிவியல் மையம்’ உருவாக்கப்படும்!